

## தெங்கு அபிவிருத்தி அதிகாரசபை

### 1. நிதிக்கூற்றுக்கள்

#### 1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து தெங்கு அபிவிருத்தி அதிகாரசபையின் 2012 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் பொதுவாக ஏற்றுக்கொள்ளப்பட்ட கணக்கீட்டுத் தத்துவங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

#### 1.2 நிதிக்கூற்றுக்கள் மீதான கருத்துரைகள்

##### 1.2.1 கணக்கீட்டுக் குறைபாடுகள்

கொடுக்கல் வாங்கல்களின் தெரிவுப் பரிசோதனையின் போது வெளிப்படுத்தப்பட்ட ரூபா 642,561 தொகையான கணக்கீட்டுக் குறைபாடுகள் அதிகாரசபையின் தலைவரினது கவனத்திற்குக் கொண்டுவரப்பட்டன. அதன் பிரகாரம் கணக்குகளில் அக்குறைபாடுகள் தொடர்பாக சீராக்கங்கள் செய்யப்பட்டு திருத்தப்பட்ட நிதிக்கூற்றுக்கள் மீள சமர்ப்பிக்கப்பட்டிருந்தன. எனவே தெரிவுக்குப் புறம்பாக மேலும் கணக்கீட்டுக் குறைபாடுகள் இல்லை என்பதனை மறுக்க முடியாதிருந்தது.

##### 1.2.2 பெறவேண்டிய கணக்குகள்

பின்வரும் அவதானிப்புக்கள் மேற்கொள்ளப்படுகின்றன.

(அ) அதிகாரசபையினால் 2006 ஆம் ஆண்டின் போது விவசாயக் கம்பனியொன்றிற்கு ரூபா 2,000,000 தொகையான கடன் வழங்கப்பட்டிருந்ததுடன் உடன்படிக்கையின் பிரகாரம் கடன் வழங்கப்பட்ட திகதி தொடக்கம் 6 மாதத்திற்குள் வட்டி தவிர்த்து சமமான

தவணைகளில் செலுத்தித் தீர்க்க வேண்டிய போதிலும் இரண்டு சந்தர்ப்பங்களின் போது ரூபா 550,000 தொகை மாத்திரம் கிடைத்திருந்தது.

(ஆ) அதிகாரசபையின் உத்தியோகத்தர் ஒருவர் தவறாகப் பயன்படுத்திய பணத்திற்காக 1998 ஆம் ஆண்டு முதல் அறவிட வேண்டியிருந்த வட்டியையும் உள்ளடக்கிய ரூபா 1,664,769 இனை அறவீடு செய்யாமல் கணக்குகளில் தொடர்ந்து காட்டப்பட்டிருந்தது.

(இ) வரையறுக்கப்பட்ட கம்பனியொன்றிலிருந்து 1985 ஆம் ஆண்டிலிருந்து கிடைக்க வேண்டிய ரூபா 26,715,037 தொகையான கடன் பணத்தில் 2008 தொடக்கம் 2012 ஆம் ஆண்டுகளுக்காக அறவிட வேண்டியிருந்த ரூபா 20 மில்லியன் வட்டிப் பணத்தை அறவிட முடியாமல் தேங்காய் எண்ணெய் விலையினை நிலைநிறுத்துதல் நிதியத்தின் கணக்குகளில் காண்பிக்கப்பட்டிருந்தது. அதற்கு மேலதிகமாக வட்டியில்லாக் கடனாக 2004 ஆம் ஆண்டின் போது ரூபா 31.55 மில்லியன் தொகை அக் கம்பனிக்கு வழங்கப்பட்டிருந்ததுடன் இக்கடன் பணத்தையும் அதிகாரசபையினால் அறவிடமுடியாதிருந்தது.

(ஈ) உலர்ந்த தேங்காய் உரிமையாளர்களிடமிருந்து அறவிடவேண்டிய கட்டணம் மற்றும் உடன் தேங்காய் மற்றும் கொப்பரா தேங்காய் என்பவற்றின் ஏல விற்பனை செயற்பாடுகளில் அறவிட வேண்டிய நில வாடகையான ரூபா 3,321,715 தொகையை மீளாய்வாண்டின் இறுதிவரையிலும் அறவீடு செய்வதற்கு அதிகாரசபையினால் முடியாதிருந்தது.

(உ) அதிகாரசபையின் கோட்டை பிரபு வீதியில் அமைந்துள்ள கட்டிடம் வாடகைக்கு விடப்பட்டு 2012 ஆம் ஆண்டிற்காக பெருந்தோட்டக் கூட்டுத்தாபனம் மற்றும் பெருந்தோட்டக் கம்பனியிலிருந்து அறவிடவேண்டிய ரூபா 1,086,667 தொகையான வாடகைப் பணம் 2012 திசெம்பர் 30 ஆந் திகதி வரையிலும் அறவிடப்பட்டிருக்கவில்லை.

(ஊ) கடன்பட்டோர் மீதியில் மூன்று வருடத்திற்கு மேற்பட்ட பழைய கடன்பட்டோர் மீதி ரூபா 180,485 ஆக இருந்தது.

## 2. நிதி மீளாய்வு

### 2.1 நிதிசார் விளைவுகள்

சமர்ப்பிக்கப்பட்ட நிதிக் கூற்றுக்களின் பிரகாரம், மீளாய்வாண்டிற்கான அதிகார சபையின் செயற்பாடுகளின் செயலாற்றல் விளைவு ரூபா 9.68 மில்லியன் பற்றாக்குறையாகக் காணப்பட்டதுடன் அதற்கு நேரொத்த முன்னைய ஆண்டிற்கான பற்றாக்குறை ரூபா 13.85 மில்லியன் ஆனமையால் நிதிசார் விளைவுகளில் ரூபா 4.17 மில்லியன் தொகையான அதிகரிப்பினைக் காட்டியது. ஆண்டின் ஒட்டுமொத்த செலவினம் ரூபா 41.92 மில்லியனால் அதிகரித்திருந்த போதும் திறைசேரி மானியம் மற்றும் ஏனைய வருமானங்கள் முறையே ரூபா 39.23 மில்லியன் மற்றும் ரூபா 6.86 மில்லியன் இனாலும் அதிகரித்திருந்தமை நிதி விளைவுகளின் முன்னேற்றத்திற்கு தாக்கமளித்திருந்தது.

### 2.2 பகுப்பாய்வு ரீதியான நிதிசார் மீளாய்வு

(அ) அதிகாரசபையின் மொத்த வருமானங்களில் 69 சதவீதம் திறைசேரி மானியங்களையும் , 12 சதவீதம் வட்டி வருமானங்களையும், 16 சதவீதம் செயற்பாட்டு வருமானங்களையும் மற்றும் 3 சதவீதம் நானாவித வருமானங்களையும் கொண்டிருந்தன.

(ஆ) தேங்காய் எண்ணெயின் விலையினை நிலை நிறுத்துதல் நிதியத்திலிருந்து கம்பனி ஒன்றுக்கு வழங்கப்பட்ட கடன் பணத்திற்குரிய ரூபா 4 மில்லியன் தொகையான மீளாய்வாண்டின் மொத்த வட்டி வருமானம் இந்த ஆண்டின் போதும் ஐயக் கடனாக ஏற்பாடு செய்யப்பட்டிருந்தது.

(இ) அதிகாரசபையின் நானாவித கடன்பட்டோரான ரூபா 35 மில்லியனில் ரூபா 20 மில்லியன் அதாவது 57 சதவீதம் ஐயக் கடனாக ஏற்பாடு செய்யப்பட்டிருந்தது.

### 3. செயற்பாட்டு மீளாய்வு

#### 3.1 செயலாற்றல்

##### 3.1.1 பெளதீக மற்றும் நிதிச் செயலாற்றல்

(அ) விற்பனை அபிவிருத்தி மற்றும் ஆராய்ச்சிப் பிரிவின் கீழ் அமுல்படுத்தப்பட்ட “தனியார் பிரிவுடன் இணைந்து வெளிநாட்டு சந்தைவாய்ப்புக்களைக் கண்டறிதல்” செயற்திட்டத்திற்காக ரூபா 1.6 மில்லியன் தொகையான நிதியேற்பாடு செலவிடப்பட்டிருந்த போதிலும் 2012 திசம்பர் 31 ஆந் திகதியில் உள்ளவாறு பெளதீக செயலாற்றல் குறைந்த நிலையில் காணப்பட்டது.

(ஆ) செயன்முறை அபிவிருத்திப் பிரிவின் கீழ் அமுல்படுத்துவதற்குத் திட்டமிடப்பட்டிருந்த செயற்திட்டங்கள் தொடர்பாக பின்வரும் அவதானிப்புக்கள் மேற்கொள்ளப்பட்டன.

(i) 4 செயற்திட்டங்களுக்குரிய செயலாற்றல் 50 சதவீதத்தை விடக் குறைந்த நிலையில் காணப்பட்டது.

(ii) மூன்று செயற்திட்டங்களுக்குரிய பெளதீக செயலாற்றலாக ஒரே நடவடிக்கையான “உற்பத்தி நிலையங்களுக்காக ஐந்து சோடி பெட்டிகளை கட்டளையிடுதல்” எனக் குறிப்பிடப்பட்டிருந்தது.

(iii) “தேங்காய் எண்ணெய், தும்பு மற்றும் தும்புசார்ந்த கைத்தொழில்களை நவீனமயப்படுத்தல் மற்றும் நியமப்படுத்தல்” செயற்திட்டங்களுக்குரிய நிதிசார் செயல்முன்னேற்றம் குறிப்பிடப்படாது பெளதீக செயலாற்றல் 56 சதவீதம் எனக் குறிப்பிடப்பட்டிருந்தது.

### 3.1.2 நட்டத்துடன் செயற்பட்ட செயற்திட்டங்கள்

அதிகாரசபையின் கீழ் செயற்படுத்தப்படுகின்ற துண்கண்ணாவ தும்பு ஆராய்ச்சி மற்றும் அபிவிருத்திச் செயற்திட்டம் 2010, 2011 மற்றும் 2012 ஆம் வருடங்களில் முறையே ரூபா 2,670,717 , ரூபா 1,365,368 மற்றும் ரூபா 4,683,757 ஆக நட்டமடைந்திருந்தன.

### 3.1.3 தேங்காய் எண்ணெய் கைத்தொழிலாளர்களை பதிவு செய்தல்

பின்வரும் அவதானிப்புக்கள் மேற்கொள்ளப்பட்டன.

(அ) 2007 ஆம் ஆண்டில் தெங்கு அபிவிருத்தி அதிகாரசபையினால் இலங்கையில் மேற்கொள்ளப்பட்ட ஆய்வின் பிரகாரம் தேங்காய் எண்ணெய் உற்பத்திக் கைத்தொழிலில் ஈடுபடுகின்ற தேங்காய் எண்ணெய் ஆலைகளின் எண்ணிக்கை 589 ஆக இனங்காணப்பட்டிருந்தது. இருந்த போதிலும் 2012 ஆம் ஆண்டின் இறுதிவரையில் தெங்கு அபிவிருத்தி அதிகாரசபையில் வருடாந்தம் பதிவு செய்திருந்த கைத்தொழிலாளர்களின் எண்ணிக்கை 42 மாத்திரமாக இருந்தது.

(ஆ) மேற்கூறப்பட்ட பிரகாரம் தேங்காய் எண்ணெய் உற்பத்திக் கைத்தொழிலில் ஈடுபடுகின்றவர்களில் வருடாந்தம் அதிகாரசபையில் பதிவு செய்து அவர்கள் உற்பத்தி செய்கின்ற தேங்காய் எண்ணெயின் தரம் மற்றும் நியமங்களை பரிசோதனை செய்யாமையினால் மற்றும் இலங்கையில் உற்பத்தி செய்யப்படுகின்ற சகல தேங்காய் எண்ணெயினதும் தரம் மற்றும் நியமங்களை பரிசோதனை செய்வதற்காக பொது நடைமுறை காணப்படாமையினால் சந்தையில் தரம் மற்றும் நியமங்களில் குறைவான தேங்காய் எண்ணெய் காணப்படும் ஆபத்து காணப்பட்டது.

### 3.2 செயற்பாடற்ற நிதியம்

அதிகாரசபையினால் அமுல்படுத்தப்படுகின்ற உலர்ந்த தேங்காய் ஆலை அபிவிருத்தி நிதியத்தின் மீதி 2011 அம் ஆண்டில் ரூபா 60 மில்லியன் தொடக்கம் 2012 ஆம் ஆண்டின் இறுதி வரையில் ரூபா 73.5 மில்லியன் வரை அதிகரித்திருந்த போதிலும் நிதியத்திலிருந்து எதிர்பார்க்கப்பட்ட

குறிக்கோள்களை நிறைவேற்றுவதற்காக உரிய முறையில் இப்பணம் ஈடுபடுத்தப்படாமையினால் நிதியத்தின் பணம் செயற்பாடற்றுக் காணப்பட்டது.

### 3.3 நோக்கத்திற்கு முரணான செலவினம்

தெங்கு அபிவிருத்தி அதிகாரசபையின் செயன்முறை அபிவிருத்திப் பிரிவின் கீழ் அமுல்படுத்தப்படுகின்ற துண்கண்ணாவ தும்பு ஆராய்ச்சி மற்றும் அபிவிருத்தி நிலையத்தில் “தும்பு மற்றும் தும்புப் பொருள் உற்பத்தி கைத்தொழிலில் வலுச் சக்தியை சேமிக்கும் அலகினை ஸ்தாபித்தல்” செயற்திட்டத்திற்காக 2012 ஆம் ஆண்டில் செயல்நடவடிக்கைத் திட்டத்தின் மூலம் மூலதனச் செலவினத்தின் கீழ் ரூபா 5 மில்லியன் ஒதுக்கப்பட்டிருந்தது. இருந்த போதிலும் இப்பணம் முழுவதும் செயற்திட்டத்தின் மீண்டெழும் செலவினங்களுக்காக செலவிடப்பட்டிருந்தமையினால் செயல்நடவடிக்கைத் திட்டத்தில் குறிப்பிடப்பட்ட குறிக்கோள்களுக்கு முரணாக அவை செலவிடப்பட்டிருந்தமை அவதானிக்கப்பட்டது.

### 3.4 பதவியணியினர் நிருவாகம்

அதிகாரசபையின் பதவியணியினர் தொடர்பான நிலைமை பின்வருமாறு இருந்தது.

தரம்	அங்கீகரிக்கப்பட்டது	உள்ளவாறானது	வெற்றிடங்களின் எண்ணிக்கை
சிரேஷ்ட நிலை	7	6	1
மூன்றாம் நிலை	9	3	6
இரண்டாம் நிலை	58	40	18
ஆரம்ப நிலை	96	72	24
மொத்தம்	170	121	49

செயற்பாட்டு நடவடிக்கைகளுக்குரிய 49 பதவிகள் மீளாய்வாண்டின் இறுதிவரையிலும் வெற்றிடமாகக் காணப்பட்டன.

#### 4. முறைமைகளும் கட்டுப்பாடுகளும்

---

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் அதிகாரசபையின் தலைவரது கவனத்திற்கு கொண்டுவரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் கோரப்படுகின்றது.

- (அ) நிதியத்தின் பயன்பாடு
- (ஆ) பெறவேண்டிய கணக்குகள்
- (இ) மனிதவள முகாமைத்துவம்